

Загъсчнр дунд цӕӕлгъврин кӕдлмш сӕӕнӕр нӕхмн

Каспийск загъсчнр тенъг- гарад, эн джилӕ загъс бӕрлгънӕ зурагъан кӕцӕхин тӕлӕ ноолдлгъан эклв. СССР-н Деед Советин сунъгъвр уктдж соцдӕрлдӕнд орлцад, ӕддӕн ик даалгъвр авцхагъад, мар- тин 16 кӕртл эн джилӕ негдгч кварталин зурагъан болзгас- нь урд кӕцӕх болдж тедн ӕгӕн ӕгв. Эннъ загъсчнрин эн джил тӕрскндӕн ӕгх гӕӕвгъӕ гидг белгнъ болхмн.

Загъсчнрин авсн даалгъвриг диилвртӕ кевӕр кӕцӕхд пар- тийн организацсин делгрӕлдг политическ кӕдлмш ик туста болдж дӕнъгӕн кӕргхмн. Кас- пийск района партийн органи- зац партийн политическ кӕд- лмш ӕддӕн кирцӕтӕ кевӕр, ӕгӕр кедж чадх чидлтӕ. Загъсна комбинатин болн МРС-н эклц партийн орга- низацсд 100 гар коммунист бӕӕнӕ.

Нидн джил танъгъчин загъ- сна промышленностин кӕдл- мшт гарсн зӕвӕр ик дуту дунд йовдлмуд, загъс бӕрлгънӕ зу- ра кӕцӕлгънд ик саалтг болв. Загъсчнр дунд соцдӕрлдӕн су- лар, олдундин политическ кӕдлмш татугъар кедлгън — терӕнӕс негнъ гидж келх кер- гтӕ.

Загъсна комбинатин эклц партийн организац соцдӕрлдӕ делгрӕлхин туск тӕрмӕдт гол онъган ӕгчӕсн уга. Энӕнӕ ашд 560 гар кӕдлмшчнрӕс дӕрлдӕ- нд орлцснъ 213 кӕн, авсн даал- гъвран кӕцӕснъ болхла зугл 117 кӕн. Иим бӕӕдл МРС кол- лективд чигн ӕзгддж йовб.

Давсн джилин туршарт соц- дӕрлдӕнӕ бооцагъар авгдсн даалгъвр ягъдж кӕцӕгддж йовхнъ сар болгън эс гидж квартал болгън шӕӕддж хӕлӕ- гддж, дигнъ кедддж йовсн уга. Загъсна комбинат болн МРС, загъсна промышленностин тал- дан предпрятъсла соцдӕрлдӕ нидн джил кесмн уга. Соцдӕр- тдӕнӕ тускар партийн хургт, производственн совещанъд нег цакдж чигн тӕр тӕвддж кӕӕн- двр эс кедддж.

Кӕдлмшӕрн йилгърсн, ик дам- плтта кесг улс бӕӕнӕ. 1957 цжилд 303 загъсч джилӕ зура- гъан кӕцӕв, эднӕ кесгнъ дав- лддж чигн зурагъан кӕцӕв. Болв эднӕ ик туста кӕдлмшин дамшдг тархалгън йир су- лар кедддж йовла. Эн тускар,

ӕмн нӕӕрт кӕдлӕчнрин сове- щанъ хурагддж бӕӕсн уга, эклц партийн организацс хур- гтан чигн тиим тӕр кӕӕндврт эс тӕвдг бӕӕсмн. Тегӕд чигн зуугъад загъсчнр зурагъан кӕцӕсмн биш, ард хоцрдж ӕл- дӕд йовдг улсиг нӕр йовачнрин кемдӕнд кӕргхн тӕлӕ кӕдл- мш кедддж эс йовснъ ӕзгдв.

Олдунд политическ цӕӕл- гъврин кӕдлмш делгрӕллгънд бӕӕсн нег ик дуту халхнъ — эн кӕдлмшиг партийн органи- зац сулар гардлгън. Агита- тор улсин кесгнъ — тенъгст чигн, эрг деер кӕдлдж йовцха- снъ чигн — заавр, гардвр сул болсар, кӕдлмшӕн ик сулар кедж йовсмн. Лекцс, доклад- муд умшддж ӕгггън, кӕӕндвр келгън, газетс, журналмуд за- гъсчнрт кӕрглгън ик муугъар бӕрдӕгдснъ ӕзгдв.

Ода хаврин загъс анънлгъ- на путин эклсн тӕрӕн ӕдрмӕ- дӕс авн партийн организацс загъсчнр дунд политическ кӕд- лмш келгънӕ тодрха зура батлдж, загъсчнр болгън соц- дӕрлдӕнд орлцдж, даалгъвр авч, производственн болн по- литическ улм ик ӕргмдтӕ- гъӕр кӕдллгъ теткх зӕвтӕ. Энӕнӕ кергт коммунистнриг кӕдлмшин даалгъврта участ- кст тӕвхмн.

Тенъгст йовх улст нег ӕлӕ килмдӕн ӕгхмн. Эдн цугтан дулан хувц-хунрар, нег ӕлӕ, госар, плашар теткгдхиг кӕцх кергтӕ. Тенъгсин ик савмудт радиоприемник бӕӕх зӕвтӕ, эд- нд библиотек гаргъдж ӕгх кер- гтӕ. Тасрлтан угагъар газетс, журналмуд загъсчнрт кӕрдгиг теткхмн. Партийн организацс тенъгст гӕӕлгӕ йоста кевӕр кедд онъган тӕвх учрта. Усчдг лавкс батлгдсн тоодан кӕрч гаргъхиг теткхмн.

Каспийск загъсчнр орн-нут- гиннъ ӕмн ик даалгъвр авб — Октябрьск социалистическ ре- волюцин 41 джилин ӕдн кӕртл загъс анънлгънӕ джилӕ зура- гъан болзгаснъ урд кӕцӕгъад, тӕрскндӕн кесг минъгън цен- тнер загъс зурагъасн давулдж ӕгхмн. КПСС-н Каспийск рай- ком, эклц партийн организацс партийн политическ кӕдлмшӕн улм ясрулдж, загъсчнр бол- гънд кӕргддж гӕн цӕӕлгъвр ӕгч, загъсна промышленностин кӕд- лӕчнрин цугтаннъ чидлиг тер ончта тӕр кӕцӕлгънӕр залх зӕвтӕ.